

PART I



കേരള സർക്കാർ

സംഗ്രഹം

കേരള കള്ള വ്യവസായ തൊഴിലാളി ക്ഷേമനിധി ബോർഡ്—
ഡ്രൈവർ തസ്തിക പുനർനാമകരണം ചെയ്യുന്നതിനും
യോഗ്യത പരിഷ്കരിക്കുന്നതിനും നിയമന ചട്ടങ്ങളിൽ
ഭേദഗതി വരുത്തുന്നതിന് അനുമതി നൽകി
ഉത്തരവ് പുറപ്പെടുവിക്കുന്നു.

തൊഴിലും നൈപുണ്യവും (ബി) വകുപ്പ്

സ.ഉ.(സാധാ) നമ്പർ 877/2019/തൊഴിൽ.

തീയതി, തിരുവനന്തപുരം, 2019 ജൂലൈ 20.

പരാമർശം:—കേരള കള്ള വ്യവസായ തൊഴിലാളി ക്ഷേമനിധിബോർഡ് ചീഫ്
വെൽഫെയർ ഫണ്ട് ഇൻസ്പെക്ടറുടെ 13-10-2017-ലെ
എസ്റ്റാ. എ.1/11404/2016-17 നമ്പർ കത്ത്.

ഉത്തരവ്

കേരള കള്ള വ്യവസായ തൊഴിലാളി ക്ഷേമനിധി ബോർഡിലെ ഡ്രൈവർ
തസ്തിക പുനർനാമകരണം ചെയ്യുന്നതിനും പ്രസ്തുത തസ്തികയുടെ
യോഗ്യത പരിഷ്കരിക്കുന്നതിനും കേരള കള്ള വ്യവസായ തൊഴിലാളി

ക്ഷേമനിധി ബോർഡ് സ്റ്റാഫ് (നിയമനവും സേവനവ്യവസ്ഥകളും) റെഗുലേഷനുകളിൽ ഈ ഉത്തരവിനോടൊപ്പം ചേർത്തിരിക്കുന്ന അനുബന്ധം പ്രകാരമുള്ള ഭേദഗതി വരുത്തുന്നതിന് അനുമതി നൽകി ഉത്തരവാകുന്നു.

ഗവർണ്ണറുടെ ഉത്തരവിൻപ്രകാരം,

ഡോ. ആഷ തോമസ് ഐ.എ.എസ്.,
അഡീഷണൽ ചീഫ് സെക്രട്ടറി.

ലേബർ കമ്മീഷണർ, തിരുവനന്തപുരം.

ചീഫ് വെൽഫെയർ ഫണ്ട് ഇൻസ്പെക്ടർ, കേരള കള്ളു വ്യവസായ തൊഴിലാളി ക്ഷേമനിധി ബോർഡ്, ഉള്ളൂർ, തിരുവനന്തപുരം.

സെക്രട്ടറി, കേരള പബ്ലിക് സർവ്വീസ് കമ്മീഷൻ (ആമുഖ കത്ത് സഹിതം).

പ്രിൻസിപ്പൽ അക്കൗണ്ടന്റ് ജനറൽ (എ&ഇ/ആഡിറ്റ്), കേരള, തിരുവനന്തപുരം.

വെബ് ആന്റ് ന്യൂ മീഡിയ വിഭാഗം, വിവര പൊതുജന സമ്പർക്ക വകുപ്പ്.

കരുതൽ ഫയൽ/ഓഫീസ് പകർപ്പ്.

അനുബന്ധം

കേരള കള്ളു വ്യവസായ തൊഴിലാളി ക്ഷേമനിധി ബോർഡ്

വിജ്ഞാപനം

നമ്പർ.....2019

തീയതി, തിരുവനന്തപുരം, 2019,.....

1194,.....

1969-ലെ കേരള കള്ളു വ്യവസായ തൊഴിലാളി ക്ഷേമനിധി ആക്ടിലെ (1969-ലെ 22) 7-ാം വകുപ്പ് (3)-ാം ഉപവകുപ്പ് പ്രകാരം നൽകപ്പെട്ട അധികാരങ്ങൾ വിനിയോഗിച്ച്, 1999 ഏപ്രിൽ 13-ാം തീയതിയിലെ സ.ഉ. (എം.എസ്.) 49/99/തൊഴിൽ നമ്പർ ഉത്തരവു പ്രകാരം, കേരള സർക്കാർ അംഗീകരിച്ച്, 1999 ജൂലൈ 5-ാം തീയതിയിലെ എസ്റ്റാ. എ1/എസ്.ആർ./91-ാം നമ്പർ വിജ്ഞാപന പ്രകാരം പുറപ്പെടുവിച്ചതും 2003 ജൂലൈ 3-ാം തീയതിയിലെ 1169-ാം കേരള അസാധാരണ ഗസറ്റിൽ പ്രസിദ്ധീകരിച്ചതുമായ, 1999-ലെ കേരള കള്ളു വ്യവസായ തൊഴിലാളി ക്ഷേമനിധി ബോർഡ് സ്റ്റാഫ് (നിയമനവും സേവന വ്യവസ്ഥകളും) റഗുലേഷനുകൾ താഴെ പറയും പ്രകാരം ഭേദഗതി ചെയ്യുന്നു, അതായത്:—

റെഗുലേഷനുകൾ

1. ചുരുക്കപ്പേരും പ്രാരംഭവും.—(1) ഈ റെഗുലേഷനുകൾക്ക് 2019-ലെ കേരള കള്ളു വ്യവസായ തൊഴിലാളി ക്ഷേമനിധി ബോർഡ് സ്റ്റാഫ് (നിയമനവും സേവന വ്യവസ്ഥകളും) ഭേദഗതി റെഗുലേഷനുകൾ എന്ന് പേർ പറയാം.

(2) ഇത് ഉടൻ പ്രാബല്യത്തിൽ വരുന്നതാണ്.

2. റെഗുലേഷനുകളിലെ ഭേദഗതി.—1999-ലെ കേരള കള്ളു വ്യവസായ തൊഴിലാളി ക്ഷേമനിധി ബോർഡ് സ്റ്റാഫ് (നിയമനവും സേവന വ്യവസ്ഥകളും) റെഗുലേഷനുകളിൽ,—

1. 4-ാം റെഗുലേഷനിലെ “സി വിഭാഗം” എന്ന ശീർഷകത്തിൻ കീഴിൽ, കാറ്റഗറി 1-ന് നേരെയുള്ള “ഡ്രൈവർ” എന്ന വാക്കിന് പകരം “ഡ്രൈവർ-കം-ഓഫീസ് അറ്റൻഡന്റ് (ലൈറ്റ് മോട്ടോർ വാഹനം)” എന്ന വാക്കുകളും ചിഹ്നങ്ങളും ബ്രാക്കറ്റുകളും ചേർക്കേണ്ടതാണ്;

2. 6-ാം റെഗുലേഷനു കീഴിലുള്ള പട്ടികയിലെ, “വിഭാഗം സി ” എന്ന ശീർഷകത്തിന് കീഴിൽ,—

(എ) ക്രമനമ്പർ 1-ന് നേരെയുള്ള (2)-ാം കോളത്തിലെ ഡ്രൈവർ എന്ന വാക്കിനുപകരം ഡ്രൈവർ-കം-ഓഫീസ് അറ്റൻഡന്റ് (ഡൈറ്റ്) മോട്ടോർ വാഹനം എന്ന വാക്കുകളും ചിഹ്നങ്ങളും ബ്രാക്കറ്റുകളും ചേർക്കേണ്ടതാണ്.

(ബി) ക്രമനമ്പർ 1-ന് നേരെയുള്ള (4)-ാം കോളത്തിലെ യോഗ്യതകളിൽ,—

(i) ഇനം നമ്പർ (1)-ലെ “മലയാളത്തിലോ കന്നടയിലോ തമിഴിലോ എഴുതുവാനും വായിക്കുവാനുമുള്ള അറിവ്” എന്ന ഉൾക്കുറിപ്പിനുപകരം “ഏഴാംക്ലാസ് ജയിച്ചിരിക്കണം അല്ലെങ്കിൽ തത്തുല്യ യോഗ്യത നേടിയിരിക്കണം” എന്ന ഉൾക്കുറിപ്പ് ചേർക്കേണ്ടതാണ്;

(ii) ഇനം നമ്പർ (2)-ലെ “അപേക്ഷാ തീയതിയിൽ ഡ്രൈവിംഗ് ലൈസൻസ് പ്രാബല്യത്തിലായിരിക്കണം” എന്ന വാക്കുകൾക്ക് പകരം “അപേക്ഷാ തീയതി മുതലും തുടർന്ന് തെരഞ്ഞെടുപ്പിന്റെ ഓരോ ഘട്ടത്തിലും ഡ്രൈവിംഗ് ലൈസൻസ് പ്രാബല്യത്തിലായിരിക്കണം” എന്ന വാക്കുകൾ ചേർക്കേണ്ടതാണ്;

(iii) ഇനം നമ്പർ (3)-ൽ “ഇത് പ്രായോഗിക പരീക്ഷയിലൂടെ തെളിയിക്കേണ്ടതാണ്” എന്ന വാക്കുകൾക്ക് പകരം “ഇത് തെരഞ്ഞെടുപ്പിന്റെ ഭാഗമായി കേരള പബ്ലിക് സർവ്വീസ് കമ്മീഷൻ നടത്തുന്ന ഒരു പ്രായോഗിക പരീക്ഷയിലൂടെ തെളിയിക്കേണ്ടതാണ്” എന്ന വാക്കുകൾ ചേർക്കേണ്ടതാണ്.

(സി) ക്രമനമ്പർ 1-ന് ചുവടെയുള്ള കുറിപ്പ് എന്നതിന് “കുറിപ്പ് 2” എന്ന ക്രമനമ്പർ നൽകേണ്ടതും പ്രസ്തുത “കുറിപ്പ് 2” നു മുകളിലായി “കുറിപ്പ് 1 ശാരീരിക ക്ഷമത (Medical fitness) തെളിയിക്കുന്നതിനായി അസിസ്റ്റന്റ് സർജൻ റാങ്കിൽ കുറയാത്ത ഒരു മെഡിക്കൽ ഓഫീസർ നൽകിയ നിർദ്ദിഷ്ട മാതൃകയിലുള്ള മെഡിക്കൽ സർട്ടിഫിക്കറ്റ് ഹാജരാക്കേണ്ടതാണ്” എന്ന വാക്കുകളും അക്കവും ചിഹ്നവും ചേർക്കേണ്ടതാണ്.

ബോർഡിന്റെ ഉത്തരവിന് പ്രകാരം
ചീഫ് വെൽഫെയർ ഫണ്ട് ഇൻസ്പെക്ടർ

വിശദീകരണ കുറിപ്പ്

(ഇത് വിജ്ഞാപനത്തിന്റെ ഭാഗമാകുന്നതല്ല. എന്നാൽ അതിന്റെ പൊതു ഉദ്ദേശ്യം വെളിപ്പെടുത്തുന്നതിന് ഉദ്ദേശിച്ചുകൊണ്ടുള്ളതാണ്).

കേരള കള്ളു വ്യവസായ തൊഴിലാളി ക്ഷേമനിധി ബോർഡിലെ ഡ്രൈവർ തസ്തിക 2017 മാർച്ച് 20-ാം തീയതിയിലെ സ.ഉ. (എം. എസ്.) 14/2017/പ്ലാനിംഗ് നമ്പർ ഉത്തരവിന്റെ അടിസ്ഥാനത്തിൽ ഡ്രൈവർ-കം-ഓഫീസ് അറ്റൻഡന്റ് (ലൈറ്റ് മോട്ടോർ വാഹനം) എന്ന് പുനർനാമകരണം ചെയ്യുന്നതിനും പ്രസ്തുത തസ്തികയുടെ യോഗ്യത പരിഷ്കരിക്കുന്നതിനും ആയതിലേക്ക് കേരള കള്ളു വ്യവസായ തൊഴിലാളി ക്ഷേമനിധി ബോർഡ് സ്റ്റാഫ് (നിയമനവും സേവനവ്യവസ്ഥകളും) റഗുലേഷനുകളിൽ ആവശ്യമായ ഭേദഗതി വരുത്തുന്നതിനും കേരള കള്ളു വ്യവസായ തൊഴിലാളി ക്ഷേമനിധി ബോർഡ് തീരുമാനിക്കുകയും ആയതിന് സർക്കാർ അംഗീകാരം നൽകുകയും ചെയ്തിട്ടുള്ളതാണ്.

മേൽപ്പറഞ്ഞ ആവശ്യങ്ങൾ നിറവേറ്റുന്നതിന് ഉദ്ദേശിച്ചുകൊണ്ടുള്ളതാണ് ഈ വിജ്ഞാപനം.